

जिल्हा ग्रंथालय अधिकारी, जिल्हा ग्रंथालय
अधिकारी कार्यालय पालघर या कार्यालयासाठी
“कार्यालय प्रमुख” आणि “आहरण व संवितरण
अधिकारी” घोषित करणेबाबत..

महाराष्ट्र शासन
उच्च व तंत्र शिक्षण विभाग,
शासन निर्णय क्रमांक : संकिर्ण-१११४/प्र.क्र.७४९/ई-८६५७०३/ग्रं.क.
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२,
दिनांक : २१ एप्रिल, २०२५.

संदर्भ : १) शासन निर्णय उच्च व तंत्र शिक्षण क्रमांक संकिर्ण-१११४/प्र.क्र.७४९/ग्रं.क, दि.२८.११.२०२४.
२) ग्रंथालय संचालनालयाचे पत्र जा.क्र.११/पालघर/२०२५-२६/१०५, दि.०७.०४.२०२५

प्रस्तावना :

उपरोक्त संदर्भाधीन क्र. १ येथील शासन निर्णयाव्दारे नवनिर्मित पालघर या महसूली जिल्ह्याच्या ठिकाणी जिल्हा ग्रंथालय अधिकारी कार्यालयाकरीता जिल्हा ग्रंथालय अधिकारी (राजपत्रित, गट-ब) १ पद, ग्रंथालय निरीक्षक (गट-क)-१ पद, वरिष्ठ लिपिक (गट-क)-१ पद व कनिष्ठ लिपिक (गट-क)-१ पद अशी ४ पदे निर्माण करण्यात आली आहेत. त्यानुसार, संदर्भाधीन क्र.२ येथील पत्राव्दारे ग्रंथालय संचालनालयाने जिल्हा ग्रंथालय अधिकारी (राजपत्रित गट-ब) या पदास कार्यालय प्रमुख आणि आहरण व संवितरण अधिकारी म्हणून घोषित करण्याची विनंती केली आहे. त्यानुसार, जिल्हा ग्रंथालय अधिकारी, पालघर (राजपत्रित गट-ब) या पदास “कार्यालय प्रमुख” आणि “आहरण व संवितरण अधिकारी” म्हणून घोषित करण्याची बाब शासनाच्या विचाराधीन होती.

शासन निर्णय :

जिल्हा ग्रंथालय अधिकारी, पालघर यांना जिल्हा ग्रंथालय अधिकारी कार्यालय, पालघर या कार्यालयासाठी “कार्यालय प्रमुख” आणि “आहरण व संवितरण अधिकारी” म्हणून घोषित करण्यात येत आहे.

०२. सदर शासन निर्णय वित्तीय अधिकार नियम पुस्तिका, १९७८ मधील भाग- पहिला, उपविभाग-एक, मधील अ.क्र. ३, नियम क्र. २ अन्वये आणि महाराष्ट्र कोषागार नियम, १९६८, नियम क्र. १५६ मधील प्रदान करण्यात आलेल्या अधिकारांतर्गत निर्गमित करण्यात येत आहे.

०३. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२५०४२११७३८००९७०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(अ.शा.मुत्याल)
उप सचिव, महाराष्ट्र शासन

प्रति,

१. अपर मुख्य सचिव (वित्त विभाग), मंत्रालय, मुंबई.
२. अपर मुख्य सचिव, उच्च व तंत्र शिक्षण विभाग, मंत्रालय, मुंबई..
३. महालेखापाल (लेखा व परीक्षा)- १ महाराष्ट्र, मुंबई / नागपूर.
४. महालेखापाल (लेखा व अनुज्ञेयता)-१ महाराष्ट्र, मुंबई / नागपूर
५. ग्रंथालय संचालक, ग्रंथालय संचालनालय, महाराष्ट्र राज्य, मुंबई,
६. जिल्हा ग्रंथालय अधिकारी, जिल्हा ग्रंथालय अधिकारी कार्यालय, पालघर,
७. ग्रंथालय संचालनालयाच्या अधिनस्त सर्व कार्यालये (ग्रंथालय संचालनालयामार्फत)
८. जिल्हा कोषागार अधिकारी कार्यालय, पालघर
९. कक्ष अधिकारी, (विनियम कार्यासन)/ (व्यय कार्यासन)/, वित्त विभाग, मंत्रालय, मुंबई.
१०. निवड नस्ती (ग्रं.क.)